



පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

සුභුරුපාය, බත්තරමුල්ල



තැ.පෙ.අංකය
த. பெ.இ
Po.Box No

10120

ෆැක්ස්
தொலைநகல்
Fax

011-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1775 / 2024

ඔබේ අංකය
உமது இலக்கம்
Your No

/ 2024

දිනය
திக
Date

29/11/2024
පැය 0600

මාධ්‍ය නිවේදනය

ප්‍රධාන කර්තෘ / ප්‍රචාරක කර්තෘ,
අධ්‍යක්ෂ ප්‍රචාරක / ප්‍රචාරක කළමනාකරු,
සියළුම මාධ්‍ය ආයතන.

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. මනුෂ්‍ය ඝාතනයක් - කතරගම පොලිස් වසම.

2024.11.28 වන දින උදෑසන කාලයේදී කතරගම පොලිස් වසමේ සෙල්ලකතරගම රජ මාවත ප්‍රදේශයේ කාන්තාවක් තියුණු ආයුධයකින් පහර දී ඝාතනය කර ඇති බවට කතරගම පොලිස් ස්ථානයට ලද තොරතුරක් මත විමර්ශනයක් ආරම්භ කර ඇත.

මරණකාරී වයස අවුරුදු 34 ක් වූ සෙල්ල කතරගම ප්‍රදේශයේ පදිංචිකාරියකි.

ස්වාමීපුරුෂයා විසින් පවුල් ආරවුලක් දුරදිග යාම හේතුවෙන් තම බිරිඳට පොරවකින් පහරදී ඝාතනය සිදුකර ඇති බවට විමර්ශන වලදී අනාවරණය වී ඇති අතර සැකකාර පුරුෂයා ඝාතනයෙන් පසු ප්‍රදේශයෙන් පලාගොස් ඇත. සැකකරු අත්අඩංගුවට ගැනීම සඳහා කතරගම පොලිසිය වැඩිදුර විමර්ශන සිදුකරනු ලබයි.

02. වෙඩි තබා මනුෂ්‍ය ඝාතනයකට තැත් කිරීමේ අපරාධයකට අදාළ සැකකරුවන් දෙදෙනෙකු ගිනි අවියක් සමග අත්අඩංගුවට - බස්නාහිර පළාත් දකුණු දිසා අපරාධ කොට්ඨාසය.

2024.11.14 වන දින හෝමාගම පොලිස් වසමේ රෝහල පාර ප්‍රදේශයේදී නිවසකට යතුරුපැදියකින් පැමිණි පුද්ගලයින් දෙදෙනෙකු විසින් ගිනි අවියකින් වෙඩි තබා මනුෂ්‍ය ඝාතනයක් සිදු කිරීමට තැත් කිරීම, බරපතල තුවාල සිදු කිරීම හා අනර්ථය සිදු කිරීමේ අපරාධය සම්බන්ධයෙන් බස්නාහිර පළාත දකුණු දිසා අපරාධ කොට්ඨාසය මගින් විමර්ශනයක් ආරම්භ කර තිබිණි.

විමර්ශන නිලධාරීන්ට ලද තොරතුරක් මත අපරාධයට සම්බන්ධ සැකකරුවන් දෙදෙනෙකු යතුරුපැදියකින් ගමන් කරමින් සිටියදී, මීගොඩ පොලිස් වසමේ

ඇටිගල ප්‍රදේශයේදී අත්අඩංගුවට ගෙන ඇති අතර සැකකරුවන් සන්නකයේ තිබී මිලි මීටර් 3.8 වර්ගයේ පතරොම් යෙදිය හැකි විදෙස් රටක නිෂ්පාදිත රිචොල්වර අවියක් හා ජීව පතරොම් 06 ක් සොයා ගෙන ඇත.

අත්අඩංගුවට ගත් සැකකරුවන් අවුරුදු 23 හා 26 වයස්වල පසුවන කොළඹගේආර හා මීගොඩ ප්‍රදේශයේ පදිංචිකරුවන් වේ.

අත්අඩංගුවට ගත් සැකකරුවන්ගෙන් සිදු කරන ලද වැඩිදුර විමර්ශනයේදී, මෙම අපරාධය විදෙස් රටක සැඟව සිටින මත්ද්‍රව්‍ය ජාවාරම්කරුවකුගේ උපදෙස් මත සිදුකර ඇති බවට අනාවරණය වී ඇත. මොවුන් අත්අඩංගුවට පත්වන අවස්ථාවේදී යතුරුපැදියෙන් ගමන් කරමින් සිට ඇත්තේ ඉහත මත්ද්‍රව්‍ය ජාවාරම්කරු විසින් ලබාදුන් තොරතුරකට දැනට රක්ෂිත බන්ධනාගාර ගතව සිටින පුද්ගලයෙකුගේ පවුලේ සාමාජිකයෙකු සාතනය කිරීමේ සැලැස්මක් ක්‍රියාත්මක කිරීමේ අරමුණින් බව අනාවරණය වී ඇත. සැකකරුවන් විසින් අපරාධ සඳහා භාවිතා කල බවට සැකකරන යතුරුපැදියක්ද පොලිසිය විසින් සොයා ගෙන ඇත.

බස්නාහිර පළාත් දකුණු දිසා අපරාධ කොට්ඨාසය වැඩිදුර විමර්ශන සිදුකරනු ලබයි.

03. විදුලි සැර වැදී පුද්ගලයෙකු මියයාම - ගම්පොල පොලිස් වසම.

2024.11.28 වන දින උදෑසන කාලයේදී ගම්පොල පොලිස් වසමේ අඟුරුමුල්ල ප්‍රදේශයේදී විදුලි සැර වැදී පුද්ගලයෙකු මියගොස් ඇති බවට ගම්පොල පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 27 ක් වූ අටබාගේ ප්‍රදේශයේ පදිංචිකරුවෙකි.

මරණකරු වෙනත් අයෙකුගේ ඉඩමකට අනවසරෙන් ඇතුළු වී ගම්මිරිස් කැඩීමට ගොස් සිටියදී එම ඉඩම වටා අනවසරෙන් යොදන ලද විදුලි රැහැනක ගැටී විදුලි සැර වැදී මියගොස් ඇති බවට සිදුකරන ලද විමර්ශනයේදී අනාවරණය වී ඇත.

මෘත ශරීරය ගම්පොල රෝහලේ මෘත ශරීරාගාරයේ තැන්පත් කර ඇත. අනවසරයෙන් විදුලි රැහැන් ඇද තිබූ ඉඩමෙහි හිමිකරු අත්අඩංගුවට ගෙන ඇති අතර ගම්පොල පොලිසිය වැඩිදුර විමර්ශන සිදුකරනු ලබයි.

04. කිඹුලෙකු ඩැහැගෙන ගොස් පුද්ගලයෙකු අතුරුදහන්වීමක් - පොතුවිල් පොලිස් වසම.

2024.11.28 වන දින සවස් කාලයේදී පොතුවිල් පොලිස් වසමේ ක්‍රොකඩයිල් රොක් ප්‍රදේශයේදී දූව ගංගාවෙන් මී හරකුන් එගොඩ කරමින් සිටි පුද්ගලයෙකු කිඹුලෙකු විසින් ඩැහැගෙන ගොස් ඇති බවට පොතුවිල් පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 41 ක් වූ පසරව්වේන ප්‍රදේශයේ පදිංචිකරුවෙකි.

අතුරුදහන් පුද්ගලයා සොයා පොලිසිය හා පානම නාවික හමුදා කඳවුරේ නිලධාරීන් එක්ව මෙහෙයුම් කටයුතු සිදුකරනු ලබන අතර පොතුවිල් පොලිසිය වැඩිදුර විමර්ශන සිදුකරනු ලබයි.

05. හෙරොයින් සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාංශය.

2024.11.28 වන දින රාත්‍රී කාලයේ ගල්කිස්ස පොලිස් වසමේ කටුකුරුඳුවත්ත ප්‍රදේශයේදී ගල්කිස්ස කොට්ඨාස අපරාධ විමර්ශන කාර්යාංශයේ නිලධාරීන්

කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 15 මිලිග්‍රෑම් 400 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 44 ක් වන මොරටුව ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

06. නීති විරෝධී මත්පැන් සමඟ සැකකරුවෙකු අත්අඩංගුවට - බෙම්මුල්ල පොලිස් ස්ථානය.

2024.11.28 වන දින සවස් කාලයේදී බෙම්මුල්ල පොලිස් වසමේ බෙම්මල ප්‍රදේශයේදී බෙම්මුල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 67 මිලිලීටර් 500 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 38 ක් වන යක්කල ප්‍රදේශයේ පදිංචිකරුවෙකි.

බෙම්මුල්ල පොලිසිය වැඩිදුර විමර්ශන සිදු කරනු ලබයි.

07. ගංඡා පැල හා මෙරට නිෂ්පාදිත ගිනි අවි 02 ක් සමඟ සැකකරුවන් දෙදෙනෙකු අත්අඩංගුවට - ඇතිමලේ පොලිස් ස්ථානය.

2024.11.28 වන දින ඇතිමලේ පොලිස් වසමේ වත්තේගම හා හෙල්ලෙනගල ප්‍රදේශවලදී ඇතිමලේ පොලිස් ස්ථානයේ නිලධාරීන් විසින් ලද තොරතුරු මත වැටලීම් 02 ක් සිදුකර වගා කරන ලද ගංඡා පැල 301 ක් හා මෙරට නිෂ්පාදිත ගිනි අවි 02 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 47 හා 68 වයස්වල පසුවන ගොවිපල හා විලඔය ප්‍රදේශවල පදිංචිකරුවන් වේ.

ඇතිමලේ පොලිසිය වැඩිදුර විමර්ශන සිදු කරනු ලබයි.

08. විදේශීය රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ගෝනගංආර පොලිස් ස්ථානය.

2024.11.28 වන දින දඟවල් කාලයේ ගෝනගංආර පොලිස් වසමේ යාල රක්ෂිතයේ වැලිආර ප්‍රදේශයේදී ගෝනගංආර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර විදේශීය රටක නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 48 ක් වන ඔක්කම්පිටිය ප්‍රදේශයේ පදිංචිකරුවෙකි.

ගෝනගංආර පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.